

ТАҚРИЗ

ба автореферати Ҳаёзода Қиёмуддин Амонулло дар мавзӯи “Самтҳои таъмини устувори фаъолияти бонкҳо дар шароити норасоии захираҳои молиявӣ” барои дарёфти дараҷаи илми доктори фалсафа (PhD), доктор аз рӯи ихтисоси 6D050900 – Молия (6D050901 – Молия, муомилоти пулӣ ва қарз)

Имрӯз устувори молиявии низоми бонкӣ ҳамчун хосияти умумии ифодакунандаи вазъи пойгоҳи молиявӣ, ки тамоми ҷиҳатҳои фаъолияти бонкҳои тиҷоратиро таъмин мекунад, баррасӣ мешавад. Дар шароити таъсири хавфҳои молиявӣ, ки паёмади бухрони молиявии ҷаҳонӣ мебошанд ва ба норасоии назаррасии захираҳои молиявии аксари бонкҳои тиҷоратии мамлакат боис шудаанд, таҳқиқ ва арзёбии устувори бонкҳо аҳамияти бештар пайдо кардааст. Бухрони молиявии ҷаҳонӣ, ки таъсири он дар Ҷумҳурии Тоҷикистон ҳануз қатъ нашудааст, фаъолияти муътадили низоми бонкиро ҳалалдор карда, ба бонкҳои тиҷоратӣ зарари калон расонид. Дар паёмади бухрони молиявӣ якҷанд бонкҳои тиҷоратӣ муфлис шуда, ба бонкҳои дигар хатари ҳалалдор шудани устуворӣ таҳдид мекунад. Бинобар ин, имрӯз барои низоми бонкии мамлакат масъалаи нигоҳдорӣ ва таҳкими устувори низоми бонкӣ дар маҷмуъ ва фаъолияти унсури асосии он – бонкҳои тиҷоратӣ муҳим аст.

Ба хотири таҳкими устувори молиявӣ барои бонкҳои тиҷоратӣ муҳим аст, ки бо истифода аз имконият ва воситаҳои менеҷменти бонкии муосир сифати сармоияи худро назорат кунанд, сифати дороиҳои худро бо роҳи таъмини мувофиқати сохтори онҳо нигоҳдоранд, мизочони аз ҷиҳати молиявӣ устуворро барои хизматрасонӣ ҷалб кунанд, ҷараёнҳои пулии худро дуруст ба нақша гиранд, таносуби захираҳои ҷалбшуда ва ҷойгиркардашударо дар доираи меъёрҳои мақбуле, ки ташкилотҳои молиявии байналмилалӣ ва ниҳодҳои танзимкунандаи фаъолияти бонкӣ тавсия кардаанд, нигоҳдоранд. Ҳамаи ин, албатта дар натиҷаи таҳлил, арзёбӣ ва идоракунии нишондиҳандаҳои устувори бонкҳо дар шароити норасоии захираҳои молиявӣ ба даст оварда мешавад. Вобаста ба ин, имрӯз таҳқиқи самтҳои таъмини устувори молиявии низоми бонкӣ, аз ҷумла унсури асосии он – бонкҳои тиҷоратӣ масъалаи муҳим буда, зарурати ҳалли мушкилоти таъмини устувори молиявии бонкҳои тиҷоратӣ дар шароити норасоии захираҳои молиявӣ мубрами илмию назариявӣ ва амалии мавзӯи диссертатсияро асоснок мекунад.

Дар доираи диссертатсияи мазкур асосҳои назариявии таъмини устувори молиявии низоми бонкии мамлакат дар шароити норасоии захираҳои молиявӣ таҳқиқ карда шуда, омилҳои воқеии таъмин ва таҳкими устувори молиявии бонкҳои тиҷоратӣ – таҳлил ва нишондиҳандаҳои тавсифкунандаи он арзёбӣ карда мешаванд.

Хулоса, муҳаққиқ таҳқиқи ҷанбаҳои назариявӣ, масъалаҳои ташкилӣ ва мушкилоти методӣ, таҳияи тавсияҳои амалӣ оид ба такмили низоми таъмини устувории молиявии бонкҳои тиҷоратӣ дар шароити норасоии захираҳои молиявиро пешниҳод намудааст. Муаллиф таҳқиқоти илмиро бо риояи тамоми талаботҳои иҷроиши он ба итмом расонидааст, ки дорои аҳамияти илмӣ мебошад.


Дар баробари бартариятҳо дар автореферат баъзе камбудӣ ва норасоӣ ба назар мерасанд, ки онро ҳамчун эрод бояд қайд намоем:

1. Муаллиф дар саҳ. 8 автореферат фақат нишондиҳандаҳои таҳлили бонки Эсхатаро пешниҳод намудааст. Мебояд барои хуб шудани сифати автореферати диссертатсия таҳлили нишондиҳандаҳои муассисаи бонкии дигари дар сатҳи ҷумҳурӣ қарордоштаро пешниҳод менамуд.

Камбудии дар боло қайд карда шуда, ҳамчун пешниҳод барои хуб ва васеъ шудани таҳқиқот оварда шуда, он ислоҳшаванда мебошад ва хусусияти тавсиявӣ доранд. Бояд қайд намуд, ки ин камбудии мазкур ба мазмуни асосии рисолаи илмӣ монеа шуда наметавонанд. Автореферат ва мақолаҳои ҷопшуда сохтори диссертатсияро ба пуррагӣ дар бар мегиранд.


Дар маҷмӯъ, чунин хулосабарорӣ намудан мумкин аст, ки автореферати диссертатсия ба талаботҳои б. 31, 33, 34 “Тартиби додани дараҷаҳои илмӣ” (қарори Ҳукумати Ҷумҳурии Тоҷикистон аз 30 июни соли 2021 таҳти рақами 267) ҷавобгӯ буда, муаллифи он – Ҳаёзода Қиёмуддин Амонулло сазовори гирифтани дараҷаи илмии доктори фалсафа (PhD), доктор аз рӯйи ихтисоси 6D050900 – Молия (6D050901 – Молия, муомилоти пулӣ ва қарз) мебошад.

Доктори илмҳои иқтисодӣ,
дотсенти кафедраи баҳисобгирии муҳосибӣ ва
андозбандии Донишгоҳи давлатии Данғара



Қодирзода Х.Қ.

Имзои Қодирзода Х.Қ. - ро тасдиқ мекунам:
Сардори шуъбаи кадрҳо ва корҳои махсуси
Донишгоҳи давлатии Данғара



Тоирзода С.Т.

Суроға: 735320, Ҷумҳурии Тоҷикистон, шаҳраки Данғара, кӯчаи Марказӣ 25,

Тел: (+992) 934348558, E-mail: andoz-73@mail.ru

“ ” _____ 2025с.